

ग्राहकों को दिया जाने वाला, प्राप्त लाभ का एक अंश bonus

बोना स.क्रि. (देश.) बीज अथवा पौद (पौध) को, उगने और विकसित करने के लिए भूमि में रोपना लाक्ष. अच्छे गुण बोना, मन में अच्छे गुणों की स्थापना करना।

बोनेट पुं. (अं.) मोटर के इंजन अथवा किसी मशीन का ढक्कन bonnet

बोर पुं. (देश.) 1. डुबाने की क्रिया 2. पानी में डुबकी 3. चाँदी का बना हुआ घुँघरू 4. सामने माथे पर लगाने वाला आभूषण (कहीं कहीं बीजू भी कहा जाता है) 5. (अं.) वि. उबाऊ, व्यर्थ बातों से उबाने वाला, नीरस bore

बोरका पुं. (देश.) 1. सियाही की दवात, जिस में कलम डुबाई जाती है 2. (बुरका) सिर से पाँव तक शरीर ढकने का वस्त्र, जिस में केवल आँखों के सामने जालीदार छेद होते हैं।

बोरसी स्त्री. (देश.) अंगीठी, ऐसा उपकरण, जिस में कोयला अथवा जलावन सुलगाया जा सके, परम्परागत रूप से मिट्टी का बनता है, वर्तमान में लोहे से भी निर्मित होता है।

बोरा पुं. (देश.) पॉलीथीन अथवा टाट का बना बड़ा थैला, जिस में अनाज रखा जाता है।

बोरिंग स्त्री. (अं.) भूमि के नीचे से पानी, तेल अथवा गैस निकालने के लिए किए जाने वाले छेद, ये छेद बड़ी-बड़ी मशीनों से ही सम्भव होते हैं, क्योंकि कभी कभी बहुत गहराई में भी जाना पड़ता है, भू-भेदन boring

बोरिया पुं. (देश.) 1. चटाई, बिछावन 2. घरेलू सामान या उस के बंधे हुए गट्ठर मुहा. बोरिया बिस्तर बाँधना- प्रस्थान के लिए तैयार होना।

बोरी स्त्री. (देश.) पॉलीथीन अथवा टाट से निर्मित छोटा बोरा, इस में भी अनाज रख सकते हैं।

बोरेक्स पुं. (अं.) एक प्रकार का चूर्ण, जो अग्नि शामक और परिरक्षक के रूप में प्रयुक्त किया

जाता है, खनिज पदार्थ, सोडियम बोरेट से प्राप्त कर सकते हैं, बोरिक एसिड इसी का उत्पाद है।

बोरो पुं. (देश.) धान की एक उपजाति, सामान्य धान से अधिक मोटा होता है।

बोर्ड पुं. (अं.) 1. काठ, गत्ता अथवा कृत्रिम, लकड़ी से बना समतल पदार्थ, अधिकतर आयत की आकृति वाला, कमरों की अलमारियाँ आदि अथवा सजावट में प्रयुक्त 2. किसी स्थाई कार्य के लिए बनी हुई समिति जैसे- शिक्षा बोर्ड 3. संगठन जैसे- म्यूनिसिपल बोर्ड 4. जहाज़ के अन्दर जाने का खुला प्रवेश भाग board

बोर्डिंगहाउस पुं. (अं.) एक व्यवसायात्मक आवास इस में रहने के अतिरिक्त भोजन तथा अल्पाहार की व्यवस्था भी होती है, ऐसे आवास का उपयोग प्रायः छात्र अथवा छात्राएँ ही करते हैं boarding house

बोल पुं. (देश.) 1. वचन, कहानी, मुख से उच्चरित ध्वनि 2. तबला अथवा मृदंग आदि के स्वर 3. गीत आदि की प्रथम पंक्ति।

बोलचाल स्त्री. (देश.) 1. आपसी बातचीत, वार्तालाप 2. वार्तालाप की शैली, संबंध का स्तर व्यक्त करने में भी प्रयुक्त जैसे- 'उन की बोलचाल बंद है, अर्थात् संबंध मधुर नहीं हैं।

बोलती स्त्री. (देश.) बोलने की शक्ति इस का प्रयोग नकारात्मकता में सिद्ध है, सकारात्मकता में नहीं जैसे- 'उस की बोलती बन्द है, शास्त्रार्थ करते हुए वाचाल पंडित की बोलती बन्द हो गई।

बोलनहारा वि. (देश.) बोलने वाला, बोलने की उत्कट इच्छा वाला।

बोलबाला पुं. (देश.) प्रभावी व्यक्ति का प्रभाव, सामाजिक स्तर का परिचायक जैसे- उस का बहुत बोलबाला है।

बोली स्त्री. (देश.) 1. भौगोलिक आधार पर बोले जाने वाले विभिन्न वाक्-रूप, जिन की गिनती किसी मानक भाषा के भीतर की जाती है जैसे- हिंदी की विभिन्न बोलियाँ बुंदेली, अवधी, मेवाती आदि। यदि कोई विशेष बोली बोलने वाले लोग